

## اور حدیث رسول ﷺ پر عمل کرنا واجب انکار کفر ہے

مفتی اعظم سعودی عرب سماحت الشیخ عبدالعزیز بن باز

جملہ تعریفات اللہ رب العالمین کیلئے اور بہتر انعام متفقین کیلئے ہے اور درود وسلام کے لائق اللہ کے بندے، رسول، رحمۃ للعالمین اور ہمارے پیارے نبی محمد رسول ﷺ ہیں اور آپ ﷺ کے وہ پیارے ساتھی ہیں جنہوں نے اللہ رب العزت کی کلام اور رسول اکرم ﷺ کی سنت مطہرہ کو انتہائی امانت، مضبوطی اور تمام تر معانی والفاظ کی حفاظت کے ساتھ آئندہ نسل تک پہنچایا۔ اللہ تعالیٰ ان سب سے راضی اور وہ اپنے مالک سے راضی ہوئے اور اللہ کریم کا شکر ہے کہ ہمیں عمدہ اور بہتر طریقہ سے انکا پیروکار بنا�ا۔

اما بعد! قدیم اور جدید زمانہ سے ہی علماء عظام کا اس بات پر اجماع رہا ہے کہ احکام کے اثبات اور حلال و حرام کی وضاحت کیلئے جن بنیادی اصول و ضوابط پر اعتماد کیا جاتا ہے وہ دو ہیں۔

۱۔ کتاب اللہ جس میں کسی جانب سے بھی باطل دخل اندازی نہیں کر سکتا۔

۲۔ اللہ کے پیارے جبیب ﷺ کی سنت جو کہ وحی الہی کی دوسری قسم ہے۔ مذکورہ ادلہ و ضوابط پر بے شمار اور مشہور ترین دلائل موجود ہیں۔

اصل اول، اللہ عزوجل کی بارکت کتاب۔

اللہ جل شانہ کی کلام میں مختلف جگہ پر اس کتاب پر عمل واجب قرار دیا گیا ہے اور اسے مضبوطی سے پکڑنا اور اس کی مقرر کردہ حدود سے تجاوز نہ کرنے کو لازمی قرار دیا گیا ہے۔ ارشاد ربانی ہے۔

۱۔ ﴿اتبعوا مَا أَنْزَلَ اللَّهُ عَزَّ وَجَلَّ عَلَيْكُم مِّنْ رِبِّكُمْ وَلَا تَتَّبِعُوا مِنْ دُونِهِ أُولَيَاءَ قَلِيلًا مَا تَذَكَّرُونَ﴾ [الاعراف: ۳] ”پیروی کرو اس چیز کی جو تمہاری طرف نازل کی گئی (یعنی قرآن و حدیث) اور اللہ کے علاوہ دوسرے لوگوں کی پیروی نہ کرو تم بہت کم نصیحت پکڑتے ہو۔“

۲۔ ﴿هَذَا كِتَابٌ أَنزَلْنَاهُ مَبَارِكٌ فَاتَّبِعُوهُ وَاتَّقُوا الْعِلْمَ كُمْ تَرْحَمُونَ﴾ [الانعام: ۱۰۰] ”اور یہ قرآن برکت والی کتاب ہے ہم نے اس کو نازل فرمایا ہے پس تم اس کی پیروی کرو اور اس کی

مخالفت سے بچو تا کہ تم پر رحمت کی جائے۔“

۳۔ ﴿قَدْ جَاءَكُم مِّنَ اللَّهِ نُورٌ وَّكِتَابٌ مُّبِينٌ يَهْدِي بِهِ اللَّهُ مِنْ أَتَّبَعَ رَضْوَانَهُ سَبِيلَ السَّلَامِ يَخْرُجُوهُم مِّنَ الظُّلُمَاتِ إِلَى النُّورِ بِأَذْنِهِ وَيَهْدِيهِمُ إِلَى صِرَاطِ مُّسْتَقِيمٍ﴾ [المائدہ: ۱۶] ”تحقیق تمہارے پاس دین اسلام کی روشنی اور کھول کھول کر بیان کرنے والی کتاب آئی، اللہ تعالیٰ اس کتاب کی مدد سے ان لوگوں کو جو اس کی مرضی پر چلتے ہیں سلامتی کے راستے پر چلاتے ہیں اور ان کو اپنے حکم سے کفر کے اندر ہیروں سے نکال کر اسلام کی روشنی عطا فرماتے ہیں اور سیدھے راستے کی رہنمائی فرماتے ہیں۔“

۴۔ ﴿إِنَّ الَّذِينَ كَفَرُوا بِالذِّكْرِ لَمَا جَاءَهُمْ وَإِنَّهُ لِكِتَابٍ عَزِيزٍ لَا يَأْتِيهِ الْبَاطِلُ مِنْ بَيْنِ يَدِيهِ وَلَا مِنْ خَلْفِهِ تَنْزِيلٌ مِّنْ حَكِيمٍ حَمِيدٍ﴾ [حُمَّ الصَّدْقَة: ۲۲، ۲۱] ”بیشک وہ لوگ جب ان کے پاس قرآن پہنچا تو تسلیم نہیں کیا (وہ اپنی سزا پالیں گے) اور بلاشبہ وہ عزت و الی کتاب ہے اور تحقیق یہ ایسی کتاب ہے جس میں سامنے (ظاہراً) یا یچھے (پوشیدہ) سے باطل داخل نہیں ہو سکتا نازل کی گئی ہے حکمت والے اور تعریف کئے گئے کی طرف سے۔“

۵۔ ﴿وَأُوْحِيَ إِلَيْهِ هَذَا الْقُرْآنُ لَا نَذِرَ كُمْ بِهِ وَمِنْ بَلْغٍ﴾ [الانعام: ۱۹] ”اور میری طرف یہ قرآن نازل کیا گیا ہے تاکہ میں تم کو اور تمام لوگوں کو جن کے پاس یہ قرآن پہنچے ڈراؤں۔“

۶۔ ﴿هَذَا بَلَاغٌ لِلنَّاسِ وَلِيُنذِرُ وَإِبْهَرُ﴾ [ابراهیم: ۵۷] ”یہ قرآن پہنچا دینا ہے لوگوں کو اور تاکہ وہ اس کے ساتھ ڈرائے جائیں۔“

علاوہ ازیں اس موضوع کی دیگر آیات بھی موجود ہیں اور حضرت محمد مصطفیٰ ﷺ کے صحیح فرائیں بھی دلالت کرتے ہیں کہ قرآن کریم کو مضبوطی سے کپڑا جائے پھر ایسا آدمی ہدایت سے سرفراز سمجھا جائے گا، جبکہ تارک قرآن گمراہ متصور ہو گا۔

پیغمبر دو جہاں ﷺ کے ارشادات کچھ اس طرح سے ہیں۔ آپ ﷺ نے اپنے مشہور خطبه جمعۃ الوداع میں ارشاد فرمایا: (انی تارک فیکم مالن تضلوا ان اعتصمتم به کتاب اللہ) [صحیح مسلم] ”بے شک میں تمہارے درمیان ایسی چیز چھوڑ کر جا رہا ہوں اگر تم مضبوطی سے اسے کپڑا لو تو کبھی گمراہ نہ ہو گے اور وہ کتاب اللہ ہے۔“ (عن زید بن ارقم رضی اللہ تعالیٰ عنہ ان النبی ﷺ انی تارک فیکم ثقلین اولہما کتاب اللہ فیہ الہدی و النور فخذدا بکتاب اللہ و تمسکوا بہ و اهل بیتی اذکر کم

الله في أهل بيتي ذكر كم الله في أهل بيتي [صحيح مسلم] و في لفظ قال في القرآن هو حبل الله من تمسك به كان على الهدى و من تركه كان على الضلال) ”حضرت زيد بن ارقم“ سے روایت ہے کہ بے شک نبی ﷺ نے ارشاد فرمایا: بے شک میں تمہارے درمیان دو وزنی چیزیں چھوڑ کر جا رہا ہوں ایک اللہ کی کتاب جس میں روشنی اور ہدایت ہے پس اللہ کی کتاب کو حاصل کرو اور مضبوطی سے پکڑو، دوسرا ہے میرے اہل بیت۔ میں تمہیں اپنے اہل بیت کے بارہ میں اللہ کی یاد دلاتا ہوں (یعنی اس کی ناراضگی سے ڈرو) آپ نے دوسری دفعہ اسی طرح ارشاد فرمایا اور ایک روایت میں الفاظ اس طرح ہیں کہ قرآن اللہ کی رسی ہے جس نے اسے مضبوطی سے پکڑ لیا وہ ہدایت پر ہو گا اور جس نے اسے چھوڑ دیا وہ گمراہی پر ہو گا۔“

اس عنوان پر پکشہت سے احادیث موجود ہیں نیز علم و ایمان سے سرشار صحابہ کرام اور ان کے نقش قدم پر چلنے والے اصحاب علم و عرفان کا اجماع ہے کہ کتاب اللہ اور سنت رسول ﷺ کو مضبوطی سے پکڑا جائے انہیں کے مطابق فیصلے کئے جائیں اور بوقت ضرورت انہیں کو حاکم تسلیم کیا جائے ایسے اجماع کا وجود اس سلسلہ میں مزید احادیث کو ذکر کرنے سے کافیست کرتا ہے۔

## اصل ثانی

وہ اصول جن پر تمام علماء امت کا اجماع ہے ان میں سے دوسری اصل ایسی حدیث رسول ہے جو صحیح سند سے آنحضرت ﷺ سے ثابت ہو۔ آپ ﷺ کے بعد آنے والوں کیلئے ضروری ہے کہ وہ اس بنیادی اصول پر ایمان لا سکیں، اسے قابل جحت سمجھیں اور وہی افراد امت کو اس اصول کی تعلیم دیں۔ علماء نے اس سلسلہ میں کتب تالیف کی ہیں اور اپنا نظریہ اصول فقه و اصول حدیث کی کتابوں میں بھی واضح کیا ہے اور اصل ثانی کے جھٹ ہونے پر پکشہت سے دلائل موجود ہیں جو کہ آپ کے معاصر اور بعد میں آنے والوں کیلئے مشعل راہ ہیں اور اتباع سنت کی طرف راہنمائی کرتے ہیں کیونکہ اگر بالفرض ہم حدیث رسول سے راہنمائی حاصل نہ کریں تو نماز کی رکعت و صفات کیسے جان پائیں روزہ، زکوٰۃ، حج، امر بالمعروف و نهى عن المکر کی تفاصیل کیسے سمجھ سکیں اور اسی طرح معاملات محترمات اور حدود وغیرہ کا مفصل علم کس طرح حاصل کر سکیں۔ اطاعت رسول ﷺ پر دلائل قرآنی مندرجہ ذیل ہیں۔

۱۔ ﴿وَاطِّعُوا اللَّهَ وَالرَّسُولَ لِعِلْكُمْ تُرْحَمُونَ﴾ [آل عمران: ۱۳۲] ”اور اللہ اور اس کے رسول ﷺ کی فرمانبرداری کروتا کہ تم پر رحمت کی جائے۔“

۲۔ ﴿يٰيٰهَا الَّذِينَ آمَنُوا أطِيعُوا اللَّهَ وَأطِيعُوا الرَّسُولَ وَأُولَئِي الْأَمْرِ مِنْكُمْ فَإِن تنازعُمْ فِي شَيْءٍ فَرُدُوهُ إِلٰى اللَّهِ وَالرَّسُولِ إِن كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنٌ تَأْوِيلًا﴾ [النساء: ۵۹] ”اے ایمان والو! اللہ اور اس کے رسول اور حکومت والوں کی فرمانبرداری کرو جو تم میں سے ہوں پس اگر تم کسی معاملہ میں اختلاف کرو تو اس کو اللہ اور رسول ﷺ کی طرف لوٹاؤ اگر تم اللہ اور آخرت پر ایمان رکھتے ہو۔ یہ تمہارے حق میں بہتر ہے اور اس کا انجام اچھا ہے۔“

۳۔ ﴿مَنْ يَطِعُ الرَّسُولَ فَقَدْ أطَاعَ اللَّهَ وَمَنْ تُولِيَ فَمَا أُرْسَلْنَاكُمْ عَلَيْهِمْ حَفِظًا﴾ [النساء: ۸۰] ”جس نے رسول ﷺ کی فرمانبرداری کی پس بلاشبہ اس نے اللہ تعالیٰ کی فرمانبرداری کی اور جو نہ تسلیم کرے تو ہم نے تجھے ان پر نگہبان مقرر نہیں فرمایا۔“ اور اگر بفرض حال سنت رسول ﷺ کو غیر محفوظ اور ناقابل جلت سمجھا جائے تو کس طرح آپ ﷺ کی اطاعت ممکن ہو سکے اور مختلف فیہ مسائل میں سنت رسول ﷺ کو کیسے حاکم تسلیم کیا جائے گا اور لازم آئے گا کہ اللہ تعالیٰ نے (نعوذ بالله) ایسے راستے کی راہنمائی کی ہے جس کا کوئی وجود نہیں اور یہ سب سے بڑا جھوٹ، کفر اور اللہ پر بہتان ہے۔

۴۔ ﴿وَأَنْزَلَنَا إِلَيْكَ الْذِكْرَ لِتَبَيَّنَ لِلنَّاسِ مَا نَزَلَ إِلَيْهِمْ وَلِعِلَّهُمْ يَتَفَكَّرُونَ﴾ [النحل: ۳۳] ”اور ہم نے تیری طرف قرآن نازل کیا تاکہ لوگوں کو کھول کر بیان کرے جو ان کی طرف نازل کیا گیا اور تاکہ وہ غور و فکر کریں۔“

۵۔ ﴿وَمَا أَنْزَلَنَا عَلَيْكَ الْكِتَابَ إِلَّا لِتَبَيَّنَ لِهِمُ الَّذِي اخْتَلَفُوا فِيهِ وَهُدًى وَرَحْمَةً لِّقَوْمٍ يُؤْمِنُونَ﴾ [النحل: ۱۳] ”اور نہیں اتنا رہی ہم نے تجھ پر یہ کتاب مگر تاکہ تو کھول کر بیان کرے لوگوں کیلئے وہ باقیں جن میں وہ اختلاف کرتے ہیں اور یہ کتاب ہدایت اور رحمت ہے ایماندار، قوم کیلئے۔“ تو کس طرح ممکن ہے اللہ عز وجل خودا پسے محبوب علیہ الصلوٰۃ والسلام کے ذمہ کتاب اللہ کی وضاحت کا ذمہ لگا سیں اور پھر سنت رسول ﷺ سے اعراض کیا جائے اور اسے ناقابل جلت سمجھا جائے۔

۶۔ ﴿قُلْ أطِيعُوا اللَّهَ وَأطِيعُوا الرَّسُولَ فَإِن تَوْلُوا فَإِنَّمَا عَلَيْهِ مَا حَمِلَ وَعَلَيْكُمْ مَا حَمِلْتُمْ وَإِن تَطِيعُوهُ تَهْتَدُوا وَمَا عَلَى الرَّسُولِ إِلَّا بَلاغُ الْمُبَيِّنِ﴾ [النور: ۵۳] ”کہہ دیجئے! اللہ اور اس کے رسول کی فرمانبرداری کرو پس اگر وہ اعراض کریں تو اس کا بوجھا اس پر اور تمہارا بوجھ تم پر ہے اور تم اس کی اطاعت کرو گے تو ہدایت پاؤ گے اور اللہ کے رسول ﷺ کے ذمہ واضح طور پر حکم الہی کا پہنچا دینا ہے۔“

۷۔ ﴿وَاقِمُوا الصَّلَاةَ وَاتُّوِ الزَّكُوٰةَ وَأطِيعُوا الرَّسُولَ لَعَلَّكُمْ تُرَحَّمُونَ﴾ [النور: ۵۶] ”اور

نماز درستگی سے ادا کرو اور زکوٰۃ ادا کرو اور رسول ﷺ کی فرمانبرداری کروتا کہ تم پر رحمت کی جائے۔“

-۸ ﴿قُلْ يَا أَيُّهَا النَّاسُ إِنَّمَا كَانَ رَسُولُ اللَّهِ يُبَشِّرُ بِالْمَغْفِلَةِ الَّتِي لَهُ مُلْكُ السَّمَاوَاتِ وَالْأَرْضِ  
لَا إِلَهَ إِلَّا هُوَ يَحْيِي وَيَمْتَدِّ فَأَمْنُوا بِاللَّهِ وَرَسُولِهِ النَّبِيِّ الْأَمِيِّ الَّذِي يَؤْمِنُ بِاللَّهِ وَكَلِمَاتِهِ  
وَاتَّبِعُوهُ لِعِلْمِكُمْ تَهْتَدُونَ﴾ [الاعراف: ۱۰۸]

”کہہ دیجئے اے لوگو! میں تم سب کی طرف اللہ تعالیٰ کی طرف سے بھیجا گیا ہوں جس کی آسمانوں و  
زمین میں بادشاہت ہے۔ نہیں ہے کوئی معیود سوائے اللہ کے، وہ زندہ کرتا ہے اور وہ ہی مارتا ہے پس تم ایمان لاو  
اس پر اور اس امیٰ رسول اور نبی ﷺ پر جو اللہ اور اس کی باتوں پر یقین رکھتا ہے اور اس کی پیروی کروتا کہ تم  
ہدایت یافتہ ہو جاؤ۔“ مندرجہ بالا آیات قرآنیہ سے واضح ہوتا ہے کہ ہدایت و رحمت رسول ﷺ کی اتباع میں  
ہے اور یہ اس وقت تک ممکن نہیں جب تک کہ آپ ﷺ کی سنت پر عمل نہ کر لیا جائے اور اس کو صحیح تسلیم کر کے اس  
پر اعتماد نہ کر لیا جائے۔

-۹ ﴿فَلِيَحْذِرُ الَّذِينَ يَخْالِفُونَ عَنْ أَمْرِهِ أَنْ تُصِيبَهُمْ فَتْنَةٌ أَوْ يُصِيبَهُمْ عَذَابٌ أَلِيمٌ﴾ [النور: ۶۳]  
”پس جو لوگ پیغمبر ﷺ کا حکم نہیں مانتے ان کو ڈرنا چاہیے کہ دنیا میں ان پر کوئی مصیبت آن پڑے یا  
آخرت میں تکلیف کا عذاب پہنچے۔“

-۱۰ ﴿وَمَا آتَاكُمُ الرَّسُولُ فَخُذُوهُ وَمَا نَهَا كُمْ عَنْهُ فَانْتَهُوا﴾ [الحاشر: ۷] اور جو حکم پیغمبر ﷺ  
تم کو دے تو اس کو لے لوا اور جس سے منع کرے اس سے باز رہو۔

اسی طرح بہت سی آیات ہیں جو پیارے حبیب علیہ الصلوٰۃ والسلام کی اطاعت اور آپؐ کے فرائیں کی  
اتباع کو واجب قرار دیتی ہیں بعینہ اسی طرح جس طرح کہ ذکر کردہ گذشتہ دلائل اللہ کی کتاب کی اتباع کو لازم  
قرار دیتے ہیں اور اسے مضبوطی سے پکڑنے کا حکم دیتے ہیں اور اس کے اوامر و نواہی کو لازم قرار دیتے ہیں۔  
معلوم ہوا کہ کتاب و سنت دونوں پر عمل کرنا لازم ہے اور آپؐ میں ان کا ایسا تعلق ہے کہ ایک کا انکار و دوسرے کا  
انکار ہے اور یہ کفر عین گمراہی اور مخرج ملت ہے۔

آیات قرآنی کی طرح بہت سی احادیث رسول ہیں جو آپؐ کی اطاعت کو واجب اور معصیت و  
نافرمانی کو حرام قرار دیتی ہیں آپؐ کے ہمصر ہوں یا قیامت تک آنے والے تمام امت کے افراد سب اس میں

شامل ہیں اس سلسلہ کی چند احادیث ملاحظہ ہوں۔

۱۔ (عن أبي هريرة رضي الله عنه أن النبي صلى الله عليه وسلم قال: من أطاعني فقد أطاع الله ومن عصاني فقد عصى الله) [متفق عليه] "حضرت ابو ہریرہؓ سے روایت ہے کہ آنحضرت ﷺ نے ارشاد فرمایا: جس نے میری اطاعت کی پس بلاشبہ اس نے اللہ عز وجل کی اطاعت کی اور جس نے میری نافرمانی کی پس بلاشبہ اس نے اللہ تعالیٰ کی نافرمانی کی۔"

۲۔ (عن أبي هريرة رضي الله عنه أن النبي ﷺ قال: كل أمتي يدخلون الجنة إلا من أبى قيل يا رسول الله! و من يأبى؟ قال: من أطاعني دخل الجنة و من عصاني فقد أبى) [صحیح بخاری] "حضرت ابو ہریرہؓ سے روایت ہے کہ نبی ﷺ نے ارشاد فرمایا: میری ساری امت جنت میں داخل ہو جائے گی سو اس شخص کے جس نے جنت میں جانے سے انکار کر دیا تو آپؐ سے پوچھا گیا اے اللہ کے رسول کون انکار کرے گا؟ تو فرمایا: جس نے میری فرمانبرداری کی وہ جنت میں داخل ہو گیا اور جس نے میری نافرمانی کی پس تحقیق اس نے انکار کیا۔"

۳۔ (عن المقدام بن معد يكرب عن رسول الله ﷺ قال: ألا أني أوتيت الكتاب ومثله معه ليوشك رجال شبعان على أريكته يقول عليكم بهذا القرآن فما وجدتم فيه من حلال فاحلوه وما وجدتم فيه من حرام فحرموه) [آخر جه ابو داؤد وابن ماجة بسنده صحيح] "حضرات مقدام بن معد یکربؓ سے روایت ہے کہ رسول اللہ ﷺ نے ارشاد فرمایا: خبردار مجھے قرآن اور اس کی مثل (حدیث) دو چیزیں عطا ہوئی ہیں خبردار ممکن ہے کوئی شکم سیراً دی تخت نہیں ہو کر کہہ تمہارے لئے صرف قرآن پر عمل کرنا ضروری ہے پس جو اس میں حلال ہے اسے حلال سمجھو اور جو اس میں حرام کیا گیا ہے اسی ہی کو حرام سمجھو۔"

۴۔ (عن ابن أبي رافع عن النبيّ قال لا ألفين أحدكم على أريكته يأته الأمر من أمرى مما أمرت به أونهيت عنه فيقول لا ندرى ما وجدنا في كتاب الله اتبعناه) [سنن ابی داؤد وابن ماجة] "حضرت ابن ابی رافعؓ اپنے باپ سے اور ابو رافع اللہ کے رسول ﷺ سے روایت کرتے ہیں کہ انہوں نے فرمایا: نہ میں پاؤں تم میں سے کسی کو کہ وہ اپنے تخت پر نیک لگائے ہو پھر اس کے پاس میرا کوئی حکم پہنچے یا میں کسی کام سے منع کروں پس وہ کہے کہ ہمیں علم نہیں ہم صرف کتاب اللہ کے احکامات پر عمل کریں گے۔"

۵۔ حضرت امام احمد بن حنبلؓ اپنی سند سے حضرت ابو ہریرہؓ سے روایت کرتے ہیں کہ اللہ کے رسول ﷺ

نے ارشاد فرمایا: (مثلى و مثلکم کمثل رجل استوقد ناراً فلماً أضاءت ما حولها جعل الفراش و هذه الدواب الائى يقعن فى النار يقعن فيها و جعل يحجزهن و يغلبہ فيفتحمن فيها قال فذلك مثلى و مثلکم أنا آخذ بحجزكم عن النار هلم عن النار فتغلبونی و تفتحمون فيها) ”میری اور تمہاری مثال اس آدمی کی طرح ہے جس نے آگ روشن کی پس جب آگ سے ما حول روشن ہو گیا تو پرواں اور دیگر کئڑے جو آگ میں اکثر گرتے ہیں گرنے لگے اور آگ جلانے والا ان کو روکنے کی کوشش کرتا رہا لیکن وہ انہیں روکنے سے ناکام رہتا ہے فرمایا: بس اس طرح میری اور تمہاری مثال ہے میں تمہیں تمہاری کمر سے پکڑ کر آگ سے دور کرنا چاہتا ہوں کہ کہیں آگ میں نہ گر جاؤ لیکن تم بھی مجھے بے بس کرنا چاہتے ہو اور آگ میں داخل ہونا چاہتے ہو۔“

٦ - (عن الحسن بن جابر قال سمعت المقدم بن معد يكرب رضي الله عنه يقول، حرم رسول الله ﷺ أشياء يوم خيبر ثم قال يوشك أحدكم أن يكذبني و هو متكتش يحدث بشئي فيقول بيتنا و بينكم كتاب الله فما وجدنا فيه من حلال استحللنا ما وجدنا فيه من حرام حرم منه الا ان ما حرم رسول الله مثل ما حرم الله) [حاکم، ترمذی و ابن ماجہ بسنّة صحیح]

”حسن بن جابرؓ فرماتے ہیں میں نے مقدم بن معد کربؓ سے کہتے ہوئے سناء اللہ کے رسول ﷺ نے کچھ چیزیں خبیر کے دن تم پر حرام فرمائیں پھر فرمایا: ممکن ہے تم سے کوئی مجھے جھٹلائے اس طرح کرو وہ اپنی مسند پر لیکر لگائے بیٹھا ہو پھر اس کو میری حدیث سنائی جائے اور وہ کہے کہ ہمارے اور تمہارے درمیان صرف کتاب اللہ ہی کافی ہے، پس جو اس میں حلال ہے اس کو ہم حلال سمجھیں گے اور جو اس میں حرام کیا گیا اس کو حرام سمجھیں گے۔ خبردار! جو چیز رسول اللہ ﷺ نے حرام قرار دی وہ ایسے ہی ہے جیسے اللہ نے حرام قرار دی۔“ اور یہ بات تواتر سے ثابت ہے کہ اللہ کے رسول ﷺ اپنے صحابہؓ کو دوران وعظ و خطبہ فرمایا کرتے تھے کہ ہر حاضر سننے والا غائب تک میرا پیغام پہنچا دے اور فرماتے ”رب مبلغ أوعى من سامع“ بعض بالواسطہ سننے والے بلا واسطہ سننے والوں سے زیادہ یاد کرنے والے ہوتے ہیں (یعنی عمل کرنے والا) اور ایسے ہی الفاظ صحیحین میں وارد ہوئے ہیں کہ (ان النبی ﷺ لما خطب الناس في حجة الوداع في يوم عرفة و في يوم النحر قال لهم: فليبلغ الشاهد الغائب، فرب من يبلغ أوعى له ممن سمعه) ”بے شک رسول اللہ ﷺ نے جمیعت الوداع کے موقع پر عرفہ اور قربانی کے دن خطبہ ارشاد فرماتے ہوئے فرمایا: جو حاضر ہے وہ غیر حاضر تک میری بات پہنچا

دے، بعض بالواسطہ سننے والے کیلئے میری بات بلا واسطہ سننے والوں سے زیادہ مفید ہو سکتی ہے۔ ”پس معلوم یہ ہوا کہ (الف)..... آپؐ کی سنت بلا واسطہ سننے والے اور بالواسطہ سننے والے پر جنت نہ ہوتی تو آپؐ غیر حاضر کو اپنا پیغام پہنچانے کا حکم نہ فرماتے۔

(ب)..... آپؐ کی سنت قیامت تک باقی رہنے والی نہ ہوتی تو آپؐ ﷺ اس پیغام کو عام کرنے کا حکم نہ دیتے، پس معلوم یہ ہوا کہ اس آدمی کیلئے جس کے پاس آپؐ ﷺ کی زبان اطہر سے صحیح اسانید کے ساتھ سنت رسولؐ پہنچ جائے، قابل جنت ہے۔

صحابہ کرامؓ نے آپؐ ﷺ کی قولی فعلی سنتوں کو حفظ فرمایا اور تابعین تک سنت رسولؐ ﷺ کی روشنی پہنچائی پھر اسے نسل درسل جید علماء کرام نے صدق و امانت سے اپنے بعد والوں کیلئے نقل فرمایا اور مستقل کتابوں کی شکل میں احادیث رسولؐ کو جمع فرمایا پھر صحیح اور ضعیف کو الگ کر دیا اور اس کیلئے مستقل قوانین وضع کر دیئے۔ تاکہ محفوظ طریقہ سے محفوظ ہاتھوں تک سنت رسولؐ کی رسائی ممکن ہو سکے اور مشاہدہ میں آیا کہ اہل علم و ایمان نے بخاری مسلم و دیگر کتب احادیث کو اسی طرح حفظ کیا جس طرح کتاب اللہ کو حفظ کیا جاتا ہے تاکہ باطل پرست لوگ اس میں تغیر و تبدل اور شکوک و شبہات پیدا کر کے بے فائدہ بنانے کی کوشش نہ کر سکیں۔

قرآن کریم کے بارے میں ارشاد الہی ہے کہ ﴿اَنَا نَعْنَ نُزُلِنَا الدُّكْرُ وَ اَنَا لِهِ لِحَافِظُونَ﴾ [الحجر: ۹] ہم نے اس قابل نصیحت کتاب کو نازل کیا اور ہم ہی اس کی حفاظت کریں گے۔ اور بلا شک و شبہ سنت رسولؐ ﷺ بھی وحی الہی کی قسم ہے اور اللہ کریم نے اسے بھی اسی طرح محفوظ فرمایا جس طرح اپنی کلام قرآن کریم کو محفوظ فرمایا اس کی حفاظت کیلئے ایسے علماء محققین پیدا کر دیئے جو ہر یا طل پرست کی تحریف اور ہر بے علم جاہل کی غلط تفسیر سے اسے محفوظ رکھتے ہیں اور ہر جاہل جھوٹے اور مخدود کی کنج روی سے بچاتے ہیں کیونکہ اللہ نے اسے قرآن کریم کی تفسیر قرار دیا ہے اور ہر مجمل کی تفسیر و وضاحت کرنے والی بتایا ہے۔

علاوہ ازیں اس میں بعض ایسے اضافی شرعی احکام بھی موجود ہیں جو کتاب اللہ میں نہیں ہیں جیسے رضا عنت و مواریث کے تفصیلی احکام، کسی عورت اور اس کی پھوپھی اور اس کی خالہ کو ایک ہی وقت میں ایک ہی آدمی کے نکاح میں دینے کی حرمت وغیرہ جو صرف سنت رسولؐ سے اخذ کئے جاسکتے ہیں۔ جس طرح کتاب اللہ اور فرمائیں رسولؐ ﷺ سے عظمت سنت اچاگر ہوتی ہے اس طرح صحابہ و تابعین اور دیگر اہل علم سے اہمیت سنت کا ثبوت ملتا ہے اور اس پر عمل کے وجوب کا پتہ چلتا ہے۔

۱۔ حضرت ابو ہریرہؓ سے روایت ہے کہ جب اللہ کے رسول انقال فرمائے تو عرب کے بعض قبائل مرتد اور بعض زکوٰۃ ادا کرنے کے مخکر ہوئے تو حضرت ابو بکر صدیق رضی اللہ عنہ نے فرمایا: ”اللہ کی قسم میں اس آدمی سے قیال کروں گا جو نماز اور زکوٰۃ کے درمیان فرق کرے۔“ یہ سن کر حضرت عمر بن خطاب رضی اللہ عنہ نے پوچھا؟ آپ کس طرح ان سے قیال کریں گے جبکہ رسول اللہ ﷺ کا فرمان ہے (أمرت أَنْ أَقْاتِلَ النَّاسَ.....) ”کہ مجھے حکم دیا گیا ہے کہ میں لوگوں سے قیال کروں یہاں تک کہ وہ ”لا اله الا الله“ کا اقرار کریں، اس اقرار کے بعد وہ اپنے اموال اور اپنی جانیں بچا پائیں گے سوائے اس کے جو اس حکم کا حق ادا نہ کرے۔“

یہ سن کر صدیق اکبر رضی اللہ عنہ فرماتے ہیں: کیا زکوٰۃ اس کلمہ کے حق میں سے نہیں؟ اللہ کی قسم! اگر یہ لوگ زکوٰۃ میں دیا جانے والا بکری کا بچہ بھی جو رسول اللہ ﷺ کو ادا کرتے تھے، روک لیں تو میں ان سے لڑائی کروں گا تو حضرت عمر رضی اللہ عنہ نے فرمایا: اس بات کا سنتنا تھا کہ مجھے محسوس ہوا کہ اللہ تعالیٰ نے ابو بکر صدیق رضی اللہ عنہ کا سینہ جہاد و قیال کیلئے کھول دیا ہے اور میں نے جان لیا کہ بھی حق ہے اور پھر صحابہ کرام نے بھی اس طرح مانعین زکوٰۃ اور مرتدین سے قیال کیا یہاں تک ان کو واپس دین اور احکام شریعت کی طرف آنے پر مجبور کر دیا اور ارتدا پر باقی رہنے والوں کو قتل کیا اس قصہ میں سنت کی تعظیم اور سنت پر عمل کے واجب ہونے کی واضح دلیل موجود ہے۔

۲۔ ایک عورت (دادی) صدیق اکبرؒ کے پاس آئی اور دادی ہونے کے ناطے وراشت سے حصہ مانگا تو ابو بکر صدیق رضی اللہ عنہ نے فرمایا: کتاب اللہ میں تیرے لئے حصہ مقرر نہیں اور مجھے علم نہیں کہ رسول کے رسول نے دادی کیلئے کیا حصہ مقرر کیا ہے لیکن میں اس بارے میں لوگوں سے دریافت کروں گا پھر ابو بکر صدیقؒ نے صحابہ کرام کو جمع کیا اور دریافت فرمایا تو بعض صحابہ نے شہادت دی کہ رسول اللہ ﷺ نے دادی کیلئے چھٹا حصہ مقرر فرمایا ہے تو ابو بکر صدیقؒ نے بھی اسی طرح فیصلہ فرمایا۔

۳۔ حضرت عمرؓ اپنے مقرر کردہ گورنزوں کو حکم دیا کرتے تھے کہ لوگوں کے درمیان کتاب اللہ کے مطابق فیصلہ کریں اور اگر مستند کا حل کتاب اللہ سے نہ ملتے تو سنت رسولؐ کی طرف رجوع کیا کریں۔

ایک دفعہ خود حضرت عمرؓ کے پاس فیصلہ لا یا گیا کہ ایک عورت پر کسی نے ظلم کرتے ہوئے اس کے جنین (رحم میں موجود بچہ) کو گردیا ہے تو حضرت عمرؓ نے صحابہ کرامؓ سے سوال کیا تو محمد بن مسلمہ اور مغیرہ بن شعبہ رضی اللہ عنہما نے خبر دی کہ اللہ کے رسول ﷺ نے اس سلسلہ میں ایک لوٹدی یا غلام ادا کرنے کا حکم صادر فرمایا ہے تو حضرت عمرؓ نے بھی ظلم کرنے والے پر بھی حکم صادر فرمایا۔

۴۔ ایک دفعہ حضرت عثمانؓ کے پاس قضیہ پیش کیا گیا کہ ایک عورت جس کا خاوند فوت ہو گیا ہے وہ اپنے خاوند مرحوم کے گھر عدت گزار سکتی ہے یا نہیں اور حضرت عثمانؓ اس کا حل تلاش نہ کر سکے پھر حضرت فریعہ بنت مالک بن سنان جو کہ ابوسعید خدریؓ کی بہن تھیں نے بتایا کہ نبی کرم ﷺ نے ایسی عورت کو اپنے فوت ہونے والے خاوند کے گھر عدت گزار نے کا حکم فرمایا ہے تو حضرت عثمانؓ نے ان سے بھی اسی طرح فیصلہ فرمایا۔ اس طرح حضرت عثمانؓ نے ولید بن عقبہ پر سنت رسول ﷺ سے راہنمائی لیتے ہوئے حد بھی قائم کی۔

۵۔ حضرت علیؓ کو یہ خبر پہنچی کہ حضرت عثمانؓ (کسی مصلحت کے پیش نظر) حج تمعن سے منع فرماتے ہیں تو انہوں نے علی الاعلان حج کی تمعن کی نیت سے احرام باندھا اور فرمایا کہ میں اللہ کے رسول ﷺ کی سنت کسی کے کہنے پر بھی نہیں چھوڑ سکتا۔

۶۔ ایک دفعہ حضرت عبد اللہ بن عباسؓ کی مجلس میں کسی نے حضرت ابو بکرؓ و عمرؓ کے حوالہ سے حج افراد کو حج تمعن کے مقابل ترجیح دی اور بہتر جانا تو حضرت ابن عباسؓ نے فرمایا قریب ہے کہ تم پر آسمان سے پھر بر سیں کیونکہ میں تمہیں اللہ کے رسول ﷺ کی زبان سناتا ہوں اور تم میرے سامنے ابو بکرؓ و عمرؓ کی رائے پیش کرتے ہو۔ لمحہ فکر یہ ہے کہ صدقیق و فاروق کی رائے پر عمل کرتے ہوئے سنت کی مخالفت لازم آئے اور عقوبت الہی کا خدشہ ہو لیکن اگر ان کے مرتبہ سے کہیں کم درجہ رکھنے والوں کی بات اور اجتہاد کی وجہ سے سنت کی مخالفت لازم آئے تو کسی سزا و عتاب کا خدشہ نہ ہو۔

۷۔ کسی آدمی نے حضرت عبد اللہ بن عمرؓ کے سامنے عمرؓ کی رائے کو ترجیح دینے کی کوشش کی جس سے سنت رسول ﷺ کی مخالفت لازم آتی تھی تو حضرت عبد اللہ بن عمر رضی اللہ عنہما نے فرمایا: کیا ہمیں عمرؓ کی اتباع کا حکم ہے یا اللہ کے رسول ﷺ کی اتباع کا؟

۸۔ ایک دفعہ حضرت عمران بن حصین رضی اللہ عنہ سنت رسول ﷺ کی اہمیت پر گفتگو فرمادی ہے تھے کہ ایک آدمی نے کہا کہ آپ ہمیں کتاب اللہ کے بارے میں بتائیں یہ سن کر حضرت عمران سخت ناراض ہوئے اور فرمایا کہ سنت کتاب اللہ کی تفسیر ہے اگر سنت رسول ﷺ نہ ہوتی تو نہ ہم یہ جان سکتے ظہر کی چار، مغرب کی تین اور فجر کی دو رکعتیں ہیں اور نہ ہی ہمیں زکوٰۃ وغیرہ کے احکامات کی تفصیل کا علم ہوتا۔

۹۔ حضرت عبد اللہ بن عمرؓ نے اللہ کے جیب علیہ الصلوٰۃ والسلام کا فرمان پڑھ کر سنایا (لا تمنعوا اماء اللہ مساجد اللہ) ”کہ اللہ کی بندیوں کو اللہ کے گھر مساجد میں آنے سے نہ روکو۔“ تو ان کے بیٹے نے کہا کہ

اللہ کی قسم! ہم تو ضرور ان کو منع کریں گے، یہ سن کر عبد اللہ بن عمر رضی اللہ عنہ شدید نار ارض ہوئے اور اپنے بیٹے کو سرزنش کی اور فرمایا کہ میں اللہ کے رسول ﷺ کی بات کرتا ہوں اور تو اس کا آپنی رائے سے مقابلہ کرتا ہے۔

۱۰۔ حضرت عبد اللہ بن المغفلؑ نے اپنے ایک قریبی رشتہ دار کو دیکھا کہ انگلی پر سکر رکھ کر پھینک رہا ہے تو اس کو منع فرماتے ہوئے کہا کہ اللہ کے پیارے جبیب ﷺ نے اس عمل سے منع فرمایا ہے اور ارشاد فرمایا ہے کہ (وَإِنَّهُ لَا يَصِدُ صَيْدًا وَلَا يَنْكُأ عَدُواً لِكُنَّهٗ يَكْسِرُ السَّنَ وَ يَفْقَأُ الْعَيْنَ) ”کہ یہ عمل کرنے والا نہ شکار کر سکتا ہے اور نہ دشمن کو قتل کر سکتا ہے بلکہ کسی کا دانت یا آنکھ ضائع کر سکتا ہے۔“ بعد ازاں ایک دفعہ حضرت عبد اللہؓ نے اسے ایسا کرتے دیکھا تو فرمایا کہ تو اللہ کے رسول ﷺ کی بات پر عمل نہیں کرتا اس لئے میں تمھے سے زندگی بھر کلام نہیں کروں گا۔

۱۱۔ امام نیشنیؒ حضرت ایوب سختیانی رحمہ اللہ سے نقل فرماتے ہیں کہ انہوں نے فرمایا اگر آپ کسی سے سنت رسول ﷺ کے بارے میں گفتگو کریں اور سننے والا کہے کہ ہمیں سنت نہیں صرف قرآن کے بارے میں بتائیے تو سمجھ لیں وہ گمراہ ہے۔

۱۲۔ حضرت امام او زاعی رحمہ اللہ فرماتے ہیں کہ سنت کتاب اللہ کی تشرع اور اس کے مطلق کو مقید کرنے والی یا ایسی اضافی احکامات کی حامل ہے جو کتاب اللہ میں موجود نہیں اور اللہ سبحانہ و تعالیٰ کا ارشاد ہے: ﴿وَأَنْزَلْنَا إِلَيْكَ الذِّكْرَ لِتَبَيَّنَ لِلنَّاسِ مَا نَزَلَ إِلَيْهِمْ وَلَعَلَّهُمْ يَتَفَكَّرُونَ﴾ [النحل: ۳۳] ”ہم نے تیری طرف قرآن نازل کیا تاکہ لوگوں کیلئے جو اس میں نازل کیا گیا ہے تو اس کی مکمل وضاحت فرمادے اور تاکہ وہ غور و فکر کریں۔“ اور اللہ کے رسول ﷺ کا فرمان ہے (الا انی اوتیتُ الْكِتَابَ وَ مُثِلُهُ مَعِهِ) ”کہ خبردار مجھے کتاب اللہ اور اس کے مثل ایک اور چیز (حدیث) دی گئی ہے۔“

۱۳۔ امام نیشنیؒ امام عامر الشعی رحمہ اللہ سے نقل فرماتے ہیں کہ انہوں نے کسی سے فرمایا کہ جب تم نے آثار کو چھوڑ دیا تو تم ہلاک ہو گئے۔ آثار سے مراد وہ احادیث رسولؐ لیتے ہیں۔

۱۴۔ نیز امام نیشنیؒ امام او زاعیؒ سے نقل فرماتے ہیں کہ وہ اپنے کسی ساختی کو صحیح فرمادے تھے کہ جب تیرے پاس اللہ کے رسول کا فرمان پہنچ جائے تو اس کے مقابلہ میں کوئی بات کہنے سے پرہیز کر کیونکہ رسول اللہ ﷺ کا پیغام پہنچانے آئے تھے۔

۱۵۔ حضرت سفیان الشوری جو کہ جلیل القدر امام تھے فرمایا کرتے تھے کہ حقیقت میں علم وہ ہے جسے ہم علم

حدیث کہتے ہیں۔ نبھتی۔

۱۶۔ امام مالک رحمہ اللہ کا فرمان ہے: ”ہم میں سے ہر ایک کی بات روکی جاسکتی ہے سوائے اس قبر والے کی بات کے“، اور قیر رسول ﷺ کی طرف اشارہ فرمایا۔

۱۷۔ حضرت امام ابوحنیفہ رحمہ اللہ فرماتے ہیں جب اللہ کے حبیب کی بات آجائے تو سر آنکھوں پر۔

۱۸۔ حضرت امام شافعی رحمہ اللہ فرماتے ہیں کہ جب مجھ سے حدیث مصطفیٰ ﷺ بیان کی جائے اور میں اسے تسلیم نہ کروں تو میں تمہیں گواہ بناتا ہوں کہ سمجھ لینا میری عقل خراب ہو گئی ہے۔

۱۹۔ حضرت امام احمد بن حنبل رحمہ اللہ اپنے ایک شاگرد سے فرماتے ہیں کہ میری تقلید نہ کرنا اور تھی امام مالک رحمہ اللہ اور امام شافعی رحمہ اللہ کی تقلید کرنا بلکہ وہاں سے دین کی معلومات حاصل کر جہاں سے ہم نے حاصل کی ہیں۔

نیز فرمایا کہ مجھے ایسی قوم سے تعجب ہے جنہوں نے اللہ اور اللہ کے رسول ﷺ کی بات صحیح سند سے پہچان لی پھر بھی وہ امام سفیان کی رائے کو اختیار کرتے ہیں حالانکہ اللہ عز و جل کا فرمان ہے ﴿فَلِيَحْذِرُ الَّذِينَ يَخْالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ﴾ ”پس چاہیے کہ وہ لوگ جو رسول اللہ ﷺ کے حکم کی مخالفت کرتے ہیں ذر جائیں اس بات سے کہ ان کو فتنہ (شرک) یاد رکنا کا عذاب سے دوچار ہونا پڑے گا۔“ پھر فرمایا کیا آپ جانتے ہیں فتنہ کیا ہے فتنہ شرک کو کہتے ہیں یعنی جب کوئی پیارے پیغمبر ﷺ کی بات کو رد کرتا ہے تو ممکن ہے اس کے دل میں کچھ روی آئے اور وہ ہلاک ہو جائے۔

۲۰۔ امام نبھتی نے جلیل القدر تابعی حضرت مجاہد بن جبیر رحمہ اللہ سے نقل فرمایا ہے وہ کہتے ہیں کہ اللہ کے فرمان ﴿فَإِنْ تَنَازَعْتُمْ فِي شَيْءٍ فَرْدُواهُ إِلَى اللَّهِ وَالرَّسُولِ﴾ میں اللہ کی طرف لوٹانے سے مراد مختلف فیہ معاملہ کو کتاب اللہ اور رسول سے مراد سنت رسول ﷺ کی طرف لوٹانا ہے۔

۲۱۔ امام نبھتی نے علامہ زہری کا فرمان نقل کرتے ہوئے کہا کہ وہ فرمایا کرتے تھے کہ ہمارے اسلاف کا نظریہ تھا کہ سنت رسول ﷺ کو مضبوطی سے پکڑنا نجات کا ضامن ہے۔

۲۲۔ علامہ موفق الدین ابن قدامة اپنی کتاب ”روضۃ الناظر“ میں اصول احکام کو بیان کرتے ہوئے فرماتے ہیں ”مراجع الاحکام میں سے دوسرا اصل سنت رسول ﷺ ہے اور یاد رہے کہ رسول اللہ ﷺ کی بات قابل جمعت ہے کیونکہ قرآن کریم آپ ﷺ کی صداقت پر گواہ ہے اور اللہ نے آپؐ کی اطاعت کا حکم دیا ہے

اور آپ کے حکم کی ممانعت سے ڈرایا ہے۔“

۲۳۔ حضرت امام ابن کثیرؓ فلی ہذر الذین يخالفون عن امرہ کی تفسیر بیان کرتے ہوئے فرماتے ہیں کہ امر سے مراد رسول اللہ ﷺ کا حکم ہے اور یہی حکم ہی پیارے پیغمبر کا راستہ طریقہ اور شریعت ہے لہذا ہر قول و عمل کا اس کے قول عمل سے وزن کیا جائے جو موافق ہو گا قبول کیا جائے گا اور جو مخالف ہو گا رد کر دیا جائے گا۔ اس کا کہنے والا چاہے کتنے ہی مرتبے والا کیوں نہ ہو جس طرح بخاری مسلم میں آنحضرت ﷺ کا فرمان ہے (من عمل عمدلاً ليس عليه أمرنا فهو رد) کہ جس نے ایسا کام کیا جو ہمارے حکم و سیرت کے مخالف ہو پس وہ مردود ہے۔ پھر امام ابن کثیرؓ فرماتے ہیں کہ جو پیغمبرؐ کی نافذ کردہ شریعت سے منہ موزتا ہے اسے ظاہری اور باطنی دونوں لحاظ سے ڈرنا چاہیے کہ ﴿أَن تصيّبُهُمْ فِتْنَةً﴾ ان کو فتنہ یعنی کفر، نفاق اور بدعت کی بیکاری نہ لگ جائے (﴿أَوْ يصيّبُهُمْ عذابُ اليم﴾)

یا عذاب الیم یعنی دنیا میں قتل، حدیماً قید و غیرہ کی صعوبتوں سے دوچار ہوتا پڑے۔

۲۴۔ علامہ سیوطیؒ اپنے مشہور رسالہ ”مفتاح البجۃ فی الاحتیاج بالذن“ میں لکھتے ہیں: تم پر اللہ رحمت فرمائے یہ بات جان لو کہ پیارے پیغمبرؐ کی حدیث قولی ہو یا فعلی اپنی تمام ترشیح و صحت کے ساتھ قابل جلت ہے جس نے اس کا انکار کیا وہ دائرة اسلام سے خارج متصور ہو گیا اور قیامت کے دن یہود و نصاریٰ کے ساتھ یا کسی بھی کافر فرقہ سے اٹھایا جائے گا۔

صحابہ کرامؐ تابعین عظام اور دیگر فاضلین علماء سے سنت کی تعظیم اور اس پر عمل کے واجب ہونے پر کثیر کلام موجود ہے لہذا سنت کی مخالفت سے ڈرنے کی ضرورت ہے۔ اور مجھے امید واثق ہے کہ جو آیات قرآنیہ، احادیث رسولؐ اور دیگر آثار ہم نے ذکر کئے ہیں وہ سنت رسول ﷺ کی اہمیت کو سمجھنے کیلئے کافی ہونگے اور طالب حق کو تسلی بخش جواب فراہم کریں گے۔

ہم سب میں کراپنے اور تمام اہل اسلام کیلئے اللہ رب العزت سے ایسے عمل کی توفیق مانگتے ہیں جس سے وہ راضی ہو جائے اور ایسے اعمال سے محفوظ رہنے کی استدعا ہے جو اس کے غصب کا سبب بننے ہوں نیز اس ہی سے صراط مستقیم کی راہنمائی طلب کرتے ہیں بے شک وہ تمام دعاؤں کا سند و اللہ ہے اور اپنے علم سے ہر ایک کے قریب ہے اور درود و سلام ہوں اللہ کے عاجز بندے، رسول اور ہمارے پیارے پیغمبر حضرت محمد ﷺ پر اور آپ کی آل اصحابؐ اور دیگر تمام تبعین پر جنہوں نے اپنے طریقے سے آپ کی اتباع کی۔